

## ब्रह्मवैवर्तपुराणानुसारम् – ऋतुचर्या स्वास्थ्यलाभाः च

शियाणी जयेश: गोराधनभाई<sup>१</sup>

### शोधसारांशः

अस्मिन् शोधपत्रे मया विविधशास्त्रानुगुणं शरीरस्य महत्तां प्रतिपाद्य ब्रह्मवैवर्तपुराणानुसारं वर्णितायाः ऋतुचर्यायाः विमर्शं प्रतिपाद्य स्वास्थ्यलाभाश्च प्रकटिताः। ऋतुचर्या शरीरस्य संरक्षणं कथं भवेत् इत्यपि निरूपितम्।

### प्रस्तावना -

अस्माकं भारतीयसंस्कृतसाहित्यशास्त्रेषु चतुर्विधपुरुषार्थानां धर्मार्थकाममोक्षाणां सिद्धये आद्यं साधनं शरीरमेवास्ति।<sup>२</sup> यथा कस्यचिदपि कार्यस्य सिद्धिः कारणेनैव भवति तथैव कस्यचिदपि साध्यस्य सिद्धिः साधनेनैव भवति। तथैवात्रापि पुरुषार्थचतुष्टयरूपसाध्यस्य सिद्धये साधनत्वेन शरीरमात्रस्य विवक्षाऽस्ति। पुनश्चात्र त्रिषु कारणेषु<sup>३</sup> शरीरमिदं समवायिकारणत्वेन परिगण्यते। यतो हि पुरुषार्थचतुष्टयसिद्धये शरीरस्यानिवार्यत्वमस्ति। अथ च धर्मार्थकाममोक्षेषु आदिकीर्तनं धर्मस्यास्ति। स च धर्मः इह लोके नरदेहत्वेनैव सिद्धयति। तस्मादेतस्य शरीरस्य संरक्षणं येन केन प्रकारेण कार्यम्।<sup>४</sup> अस्माकं शास्त्रेषु शरीरसंरक्षणोपायाः बहवः सन्ति।<sup>५</sup> तेषूपायेषु ब्रह्मवैवर्तपुराणानुसारम् ऋतुचर्याऽपि स्वीक्रियते। सा ऋतुचर्या ब्रह्मवैवर्तपुराणस्य ब्रह्मखण्डे षोडशोऽध्याये वैद्यकसंहितायां विवर्णिताऽस्ति।

### षट्कृतवः -

<sup>१</sup> शोधच्छात्रः, श्रीसोमनाथसंस्कृतविश्वविद्यालयः, वेरावलम्

<sup>२</sup> शरीरमाद्यं खलु धर्मसाधनम्। कुमारसम्भवम् – ०५/३३ पाण्डितशेषराजशर्मा रेमी, चौखम्बा संस्कृत संस्थान, वाराणसी, २०११ पृ. १४९

<sup>३</sup> कारणं त्रिविधम् – समवायि-असमवायि-निमित्तभेदात्। तर्कसंग्रहः – पं. रामचन्द्रज्ञा, पं. राजनारायणशास्त्री, चौखम्बा संस्कृत सीरिज आफिस, वाराणसी, २००८ पृ. २८

<sup>४</sup> आत्मानं सततं रक्षेत् ..। महाभारतम् – आदिपर्व – १७२/३५

<sup>५</sup> त्यागः प्रजापराधानामिद्रियोपशमः स्मृतिः। देशकालात्मविज्ञानं सहृतस्यानुवर्तनम्॥ श्लोक - ३२

अर्थविविता शान्तिः प्रतिकूलप्रहार्वनम्। भूताद्यस्पर्शनोपायो निर्दिष्टश्च पृथक् पृथक्॥ श्लोक - ३३

अष्टाङ्गहृदयम् – सूत्रस्थानम् – रोगानुत्यादनीयाद्यायः – ३२, ३३, डॉ. ब्रह्मानन्द त्रिपाठी, चौखम्बा संस्कृत प्रतिष्ठानम्, दिल्ली, २०१९

पृ. ६१

“ऋतुर्नाम इर्यति गच्छति अशोक-पुष्टविकासान्-साधारणलिङ्गमिति वसन्तादिकालविशेषः”<sup>६</sup> वा “द्वौ द्वौ मार्गादिमासौ स्याद्युः”<sup>७</sup> एवमत्र आहत्य वर्षे पडृतवः भवन्ति । एतेषु ऋतुषु मनुष्याणां कृते नैकेभ्यः स्वास्थ्यलाभेभ्यः पथ्यापथ्यविधिः प्रदर्शितोऽस्ति । ऋतूनामेतेषां निर्धारणं मासराशिस्वरूपाख्यैः लक्षणैः कृतमाचार्यवाभट्टेनेति ।<sup>८</sup> तदत्र यथाक्रमं निरूप्यते –

क्रमः	ऋतुनाम	मासलक्षणम्	राशिलक्षणम्
०१	हेमन्तः	मार्गशीर्ष-पौषमासौ	धनु-मकरराशी
०२	शिशिरः	माघ-फाल्गुनमासौ	कुम्भ-मीनराशी
०३	वसन्तः	चौत्र-वैशाखमासौ	मेष-वृषभराशी
०४	ग्रीष्मः	ज्येष्ठ-आषाढमासौ	मिथुन-कर्कराशी
०५	वर्षा	श्रावण-भाद्रपदमासौ	सिंह-कन्याराशी
०६	शरद्	आश्विन-कार्तिकमासौ	तुला-वृश्चिकराशी

### ब्रह्मवैर्तपुराणानुसारम्-ऋतुचर्याविमर्शः –

१) वसन्त-ऋतुचर्या – वसन्तर्तो दक्षिणो वायुः प्रवहति, सूर्यरशमयः रक्ताः भवन्ति, वृक्षेषु नूतना त्वक्, नूतानानि कुसुमानि, नूतानानि पत्राणि च प्रादुर्भवन्ति, दिशश्च निर्मलाः भवन्ति, पलाशादिभिश्च वनपङ्क्यः सुशोभिताः भवन्ति, कोकिलालिपक्षिणां मनोहरः शब्दश्च दिक्षु व्याप्नोति । कालेऽस्मिन् मनुष्येण पथ्यमिदं सेवनीयम् –

वसन्ते भ्रमणं वह्निसेवां स्वल्पां करोति यः ।

बालां च सेवते काले जरा तं नोपगच्छति ॥९

भ्रमणत्राम विहारकर्म । अस्मिन्दृतौ स्वरूपलक्षणत्वात् विहारः सेवनीयो भवति । यत्रोत्तमानि उद्यानानि, शुद्धं वातावरणम्, सूर्यस्य ताम्रकिरणानि च भवेयुः तत्र मनुष्यः अटनं कुर्यात् । वह्निसेवानाम निर्दिष्टायुर्वेदशास्त्रानुगुणं विभिन्नानामौषधीनां धूम्रपानं कार्यम् । परन्तु तच्च धूम्रपानं मात्रायां तथा च स्वल्पमेव ग्राह्यम् । अथ चात्र नवोढायाः पत्व्याः सेवनं कीर्तितम् । तत्राम स्वप्रियार्पितानां रसानां सेवनमिति ।

<sup>६</sup> वाचस्पत्यम् – ऋत्वर्णे ऋतुशब्दः, श्रीतारानाथ-तर्कवाचस्पति-भट्टाचार्य-सङ्कलितम्-बृहत्-संस्कृताभिधानकोशः ।

<sup>७</sup> नामलिङ्गानुशासनम् (अमरकोशः) – ०१/०४/१३, श्रीगुरुप्रसादशास्त्री, श्रीरघुनन्दनप्रसादशास्त्री, चौख्यम्बा सुरभारती प्रकाशनम्, वाराणसी, २०१२ – पृ. ४६

<sup>८</sup> मासराशिस्वरूपाख्यमृतोयलक्षणत्रयम् । श्रीमद्भाग्यटविरचितः – अष्टाङ्गसंग्रहः – सूत्रस्थानम् – ०५/३३, कविराज अत्रिदेव गुप्तः, चौख्यम्बा कृष्णदास अकादमी, वाराणसी, २०११, पृ. ४४

<sup>९</sup> महर्षिवेदव्यासविरचितम् – ब्रह्मवैर्तपुराणम् – पूर्वभागः - ब्रह्मखण्डः – १६/३७, तारणीश झा, बाबूराम उपाध्यायः, हिन्दी साहित्य सम्मेलन प्रयाग, २००१, पृ. ९५

अत्र प्रिया पूर्वं स्वास्यसुरभितं पक्षाम्बरसं पीत्वा सेहेन प्रियं प्रत्यर्पयति, तेन सह मध्याह्नचर्या च सेवते । मध्याह्नचर्यानाम् वसन्तर्तोः मध्याह्नकालस्य कर्तव्यानि कर्मणीति । यथोक्तं श्रीमद्वाम्भटाचार्येणाष्टाङ्गसंग्रहे

-

अदृष्टनष्टसूर्येषु मणिकुट्टिमकान्तिषु ।  
परपुष्टिविघुष्टेषु कामकर्मान्तभूमिषु ॥  
विचित्रपुष्पवृक्षेषु काननेषु सुगच्छिषु ।  
गोष्ठीकथाभिश्चित्राभिर्मध्याहं गमयेत्सुखी ॥१०

पद्योदिष्टानां कर्मणामत्र ब्रह्मवैर्वर्तपुराणस्य ऋतुचर्यायां “बालां च सेवते काले” इति संक्षिप्तं पदं प्रयुज्य समाप्तो विधत्तः ।

## २) ग्रीष्म-ऋतुचर्या –

ग्रीष्मर्तीं अतसीपुष्पवनाग्निवत् भास्करः उष्णं जनयति, दिशो भूमिश्च ज्वलन्ति, दक्षिण-पश्चिमो वायुः सुखप्रदः भवति, उष्णपवनातपसंस्वेदैः मनुष्याः ज्वरादिवत् तपन्ति, उष्णसूर्यकिरणैः नदीनां जलं न्यूनं जायते, पादपाश्च शुष्काः भवन्ति । एतादृशस्य कालस्य कारणं तदस्ति यदस्मिन्नृतौ आदित्यः जगतः तेजः विशेषरूपेण आदते । तस्मात् समयेऽस्मिन् मनुष्यः पथ्यमिदं सेवते –

प्रातःशीतोदकस्त्रायी सेवते चन्दनद्रवम् ।  
नोपयाति जरा तं च निदाघेऽनिलसेवकम् ॥११

अत्र महर्षिवेदव्यासेन सामासिकभाषया त्रिविधं पथ्यं प्रदत्तम् । तत्र प्रथमाय पथ्याय पदं प्रयुक्तं “प्रातःशीतोदकस्त्रायी” इति । अस्मिन्नृतौ शीतलस्य जलस्य सेवनं कार्यम् । तच्च जलं नदनदीवापीनां स्यात् । अथ च यत्र यन्नेण पततिजलानां धारा भवति तादृशानां धारागृहाणां सेवनं सेवनीयमिति । “चन्दनद्रवम्” इति पदेन द्वितीयं पथ्यं कथितम् । अनेन उष्णातपस्य शमनाय देहे चन्दनस्य लेपः लिप्यते अथवा अन्यत्र<sup>१२</sup> चन्दनलेपितायाः प्रियायाः कान्तायाः उपभोगो निगृहितोऽस्ति । तृतीयं च पथ्यम् “अनिलसेवकम्” पदेनानेन शब्दितमिति । एनेन पदेन वायोः सेवनं कथ्यते परं तद्वायुः शीतलः स्यात् । अर्थात् यत्र

<sup>१०</sup> श्रीमद्वाम्भटविरचितः – अष्टाङ्गसंग्रहः – सूत्रस्थानम् – ०३/२४, २५ कविराज अत्रिदेव गुप्तः, चौखम्बा कृष्णदास अकादमी, वारणसी, २०१९, पृ. ४५

<sup>११</sup> महर्षिवेदव्यासविरचितम् – ब्रह्मवैर्वर्तपुराणम् – पूर्वभागः - ब्रह्मखण्डः – १६/३८, तारणीश झा, बाबूराम उपाध्यायः, हिन्दी साहित्य सम्मेलन प्रयाग, २००१, पृ. ९५

<sup>१२</sup> कान्ताश्चन्दनलेपिताः । श्रीमद्वाम्भटविरचितः – अष्टाङ्गसंग्रहः – सूत्रस्थानम् – ०४/३६ कविराज अत्रिदेव गुप्तः, चौखम्बा कृष्णदास अकादमी, वारणसी, २०१९, पृ. ४२

नदनद्यादीनां, हिमानां, काननानां वा तालवृक्षैः निर्मितव्यजनस्य वायुः, स सेव्यः। एवमत्र ग्रीष्मतोः पथ्यसेवने “शीत” इति यत् पदं प्रयुक्तं तत्पदं सर्वत्र विशेषणत्वं याति। यतो हि पथ्यत्रये शीतलं जलम्, शीतलं चन्दनम्, शीतलो वायुश्च गृहीतः। तेनात्र स्पष्टं यद्वीष्मतौ निर्दिष्टशीततत्त्वानां सेवनं श्रेयस्करमिति।

### ३) वर्षा-ऋतुचर्या –

प्रावृष्टि सारस्वद्वायुः प्रवहति येन सर्वेषां सस्यानामुद्भवः भवति, आकाशः नीलघनैः आच्छादितः भवति, नदनद्यादिषु सर्वत्र वर्षाजिलेन तटोल्लङ्घनं दृश्यते, घनाम्बुभिः नद्यः समुद्रवत् दीर्घा, गम्भीरा च भवन्ति, पृथ्वीतलं जलाच्छादनत्वं याति, मेघमयूरदर्दुराणां मधुरं शब्दं दिक्षु व्याप्नोति, विद्युदिन्द्रधनुभ्यर्या दिशः द्योतन्ते, वसुन्धरां परितः हरिततृणानि, शिलीन्द्रकुसुमानि च शोभन्ते। अस्मिन्नेहसि व्यासः पथ्यापथ्यमिदं ब्रूते –

प्रावृष्ट्युष्णोदकस्यायी घनतोयं न सेवते ।  
समये च समाहारी जरा तं नोपगच्छति ॥१३

पद्यादौ प्रोक्तम् “उष्णोदकस्यायी” इति। अर्थात् उष्णोदकस्य सेवनम्, उष्णोदकेन स्नानं वा। अत्र उष्णोदकेन स्नानं तु स्पष्टमेव परं तेन सह उष्णद्रव्यानां पथ्यं प्रदर्शितमस्ति। तद्यथा –

दिव्यं कथितकूपोत्यं चौण्डयं सारसमेव च ।  
वृष्टिवाताकुले त्वहि भोजनं क्लेदवातजित् ॥  
परिशुष्कं लघु स्निग्धमुष्णाम्ललवणं भजेत् ।  
प्रायोन्नपानं सक्षोद्रं संस्कृतं च घनोदये ॥  
असरीसृपभूबाष्पशीतमारुतशीकरम् ।  
साग्नियानं च भवनं निर्देशमशकोन्दुरम् ॥१४

अस्यार्थस्तत्र टीकायां स्पष्टोऽस्ति। ततश्च द्वितीयं पथ्यं “समये च समाहारी” इत्यनेन पदेन व्याहरति महर्षिव्यासः। अत्र समाहारी नाम मिताहारी इत्यास्ति। कारणं दिष्टेऽस्मिन् जठराग्निः मन्दलं याति तस्मात् शास्त्रे प्रोक्तानां द्रव्यानां सेवनं स्वल्पमात्रायामेव भवेदिति तथा चात्र “घनतोयं न सेवते” इत्यनेन वर्षा-ऋतोः यज्जलं विद्यते तस्य साक्षात् पानस्य निषेधः कृतः। अस्मिन्नृतौ यस्य कस्यापि सरित्समुद्रादिजलानामुपयोगः क्रियते तर्हि तदुष्णं कृत्वैव सेव्यमिति भावः।

<sup>१३</sup> महर्षिवेदव्यासविरचितम् – ब्रह्मवैवर्तपुराणम् – पूर्वभागः - ब्रह्मखण्डः - १६/३९, तारणीश झा, बाबूराम उपाध्यायः, हिन्दी साहित्य सम्मेलन प्रयाग, २००१, पृ. १५

<sup>१४</sup> श्रीमद्भाग्मटविरचितः – अष्टाङ्गसंग्रहः – सूत्रस्थानम् – ०४/४५, ४६, ४७ कविराज अत्रिदेव गुप्तः, चौखम्बा कृष्णदास अकादमी, वाराणसी, २०११, पृ. ४३

#### ४) शरत्-ऋतुचर्या –

शरद्गतौ आकाशः शुक्लाम्ब्रैः व्याप्नोति, भूमिः पङ्कान्विता भवति, प्रफुल्लितकाश-सप्ताह-कुमदशालिभिः पृथ्वी शोभते, मेघपङ्कि विदार्य सूर्यो तिग्मकिरणानि विस्तरति, दिशः पिङ्गलाः, अतिनिर्मलाः क्रोञ्चपक्षिसमन्विताश्च भवन्ति, सरोवरस्य जले पद्मानां समूहे मीनहंसयोः सघटनैः तरङ्गाः समुद्भवन्ति । अस्मिन्नृतौ पथ्यापथ्यमिदं श्रेयसे कल्प्यते –

शरद्रदौद्रं न गृह्णाति भ्रमणं तत्र वर्जयेत् ।  
प्रातःस्नायी च हेमन्ते काले वहिं च सेवते ॥१५

अत्र पथ्यत्वेन “समाहरी” इति यत्पदं ततु पूर्वं स्पष्टमेव । अपथ्यं नाम असेवनीयम्-अनाचारणीयमिति<sup>१६</sup> । अत्रापथ्यत्वेन भ्रमणमिति पदं विद्यते तस्याऽपि वसन्तर्तौ चर्चा विहिताऽस्ति । परं तत्र भ्रमणं पथ्यायोदीरितः अपथ्याय चात्र संगृह्य विहारकर्मणि वर्ज्यमिति । “रौद्रम्” इति पदं यदस्ति तेन धूपसेवनस्य निषेधः कृतः । एवं पद्योक्तपथ्यानि स्पष्टानि भवेयुः परन्तु समाहरी पदेन अस्मिन्नृतौ यानि सेव्यानि द्रव्याणि सन्ति तेषामेव काले मात्रायां च सेवनं करणीयमिति । तानि द्रव्याणि यथा सन्ति –

शस्तं तिक्तहविःपानं विरेकोऽस्तम्भुतिः सदा ।  
शीतं लघ्वन्नपानं च कषायस्वादुत्कृकम् ॥  
शालिषष्ठिकगोधूमयवमुद्भसितामधु ।  
पटोलामलकं द्राक्षा जाङ्गलं क्षुद्रतां भृशम् ॥१७

इत्यमत्र शरदि समासतो विमृष्टं पदत्रयमिति ।

#### ५) हेमन्त-ऋतुचर्या –

हेमन्तर्तौ दिशः सूर्यवाय्वोः धूमेन मलिनाः तुषारेण चाक्रान्तमण्डलाः भवन्ति, शैत्यात् उत्तरदिशः वायुः रोमाञ्चं जनयति, अस्मिन् काले प्रियुङ्ग-लोध्र-पुत्राग-लवल्यादीनां कुसुमानि विकसन्ति, गजाजमहिषवाजिवायससूकराणां मदः वर्धते, नदीभ्यः वाष्पं समुद्भवति तथा च कूपापश्च सोष्माणः भवन्ति । दिष्टेऽस्मिन् पथ्यमिदं सेव्यमित्यादिशद्भगवान् वेदव्यासः –

<sup>१५</sup> महर्षिवेदव्यासविचितम् – ब्रह्मवैवर्तपुराणम् – पूर्वभागः - ब्रह्मबण्डः – १६/३८, तारणीश झा, बाबूराम उपाध्यायः, हिन्दी साहित्य सम्मेलन प्रयाग, २००१, पृ. १५

<sup>१६</sup> वाचस्पत्यम् – अपथ्यशब्दे, श्रीतारानाथ-तर्कवाचस्पति-भट्टाचार्य-सङ्कलितम्-बृहत्-संस्कृताभिधानकोशः ।

<sup>१७</sup> श्रीमद्भाग्यभटविरचितः – अष्टाङ्गसंग्रहः – सूत्रस्थानम् – ०४/५४, ५५, कविराज अत्रिदेव युसः, चौखम्बा कृष्णदास अकादमी, वाराणसी, २०११, पृ. ४४

प्रातःस्नायी च हेमन्ते काले वहिं च सेवते ।  
भुङ्गे नवान्नमुष्णं च जरा तं नोपगच्छति ॥१८

अत्र प्रातः स्नानम्, काले नाम प्रासे समये यदा योग्यः कालः भवति तदा यथायुर्वेदोक्तशास्त्रविधिमुपसृत्य वहिकर्म निर्गदितं तद्वदत्रापि वहिं सेवते । अथ च कालेऽस्मिन् सर्वदा नवान्नमुष्णमेव सेव्यमिति । अत्र “नवान्नमुष्णमिति पदेन अस्मिन् ऋतौ यानि सस्यानि जायन्ते यथा “माषेक्षुक्षीरादि..”<sup>१९</sup> तेषां पद्योक्तद्रव्याणां सेवनं निर्दिष्टमस्ति तथा च “नवान्नमुष्णं च” इति पदे यदुष्णं चेति पदं स्वीकृत्य उष्णावस्थादीनामपि सेवनं प्रकटीतमिति । अत्रापि उष्णेति पदं विशेषणत्वेन स्वीक्रियते चेन्न दोषाय । यतो हि शिशिरहेमन्तर्लोः पथ्यापथ्यचर्या समाना एव दृश्यते । यथा हेमन्ते तथैव शिशिरेऽपि पथ्यविधिः । तद्यथा –

शिशिरेऽशुकवहिं च कवोष्णान्नं च सेवते ।  
यः कवोष्णोदकस्नायी जरा तं नोपगच्छति ॥१९

इत्यत्रापि कवोष्णेन जलेन स्नानम्, उष्णावस्थधारणम्, काले वहिसेवनमिति सर्वं समानत्वं गच्छति । तस्मादत्र शिशिरहेमन्तविधिः समाना एव सेवनीया । ऋतुचर्येमां महर्षिवेदव्यासः पुराणेऽस्मिन् संक्षेपेण प्रत्यपादि । परमायुर्वेदसंहितासु अस्याः विस्तरेणव्याख्यानं दृश्यत इति ।

### ऋतुचर्या स्वास्थ्यलाभः –

ब्रह्मवैर्वतपुराणस्य वैद्यकसंहितायां समासेन या ऋतुचर्या निरूपिता तस्याः यदि कश्चित् मनुष्यः सेवनं करोति तर्हि तस्य शरीरोत्पन्नानां रोगाणां नाशः, आगन्तृणां रोगाणां शमनं च जायते । दृष्टेषु ऋतुचर्यापद्येषु ध्रुवपङ्गिरूपेण सर्वत्र महर्षिवेदव्यासेन एकमेव पदं प्रयुक्तं यत् “जरा तं नोपगच्छति” इति । अर्थात् यः जनः एतामृतुचर्या यथाशास्त्रं सेवते सः जराग्रस्तो न भवति । यदा वृद्धत्वमाप्यते तदा शरीरे नैकेषां रोगाणामुद्भवः भवति । परं केवलं यदि उक्तायाः ऋतुचर्यायाः जीवने आचरणं क्रियते तर्हि सः मनुष्यः स्वस्थः<sup>२१</sup> भवति । ततः क्रमेण संक्षेपेणात्र ऋतूनां फलं प्रस्तौमि – वसन्ते कफजन्यानां रोगाणां

<sup>१८</sup> महर्षिवेदव्यासविरचितम् – ब्रह्मवैर्वतपुराणम् – पूर्वभागः - ब्रह्मखण्डः - १६/४०, तारणीश झा, बाबूराम उपाध्यायः, हिन्दी साहित्य सम्मेलन प्रयाग, २००१, पृ. १५

<sup>१९</sup> माषेक्षुक्षीराविकृतिवसातैलनवोदनान् । व्यायामोद्वर्तनाभ्यङ्गस्वेदधूमाङ्गनातपान् ॥ श्रीमद्वाग्भटविरचितः - अष्टाङ्गसंग्रहः - सूत्रस्थानम् - ०४/१७ कविराज अत्रिदेव गुप्त, चौखम्बा कृष्णदास अकादमी, वाराणसी, २०१९, पृ. ४१

<sup>२०</sup> महर्षिवेदव्यासविरचितम् – ब्रह्मवैर्वतपुराणम् – पूर्वभागः - ब्रह्मखण्डः - १६/४१, तारणीश झा, बाबूराम उपाध्यायः, हिन्दी साहित्य सम्मेलन प्रयाग, २००१, पृ. १५

<sup>२१</sup> समदोषः समाप्तिश समधातुमलक्रियः । प्रसन्नासेन्द्रियमनाः स्वस्थ इत्यभिधीयते ॥ महर्षिसुश्रुतविरचितः सुश्रुतसंहिता – सूत्रस्थानम् - १५/४१, ऋषिराज डॉ. अन्विकादतशास्त्री, चौखम्बा सुरभारती प्रकाशनम्, वाराणसी, २०१५

शान्तये वसन्तचर्या, ग्रीष्मे शोष-शैथिल्य-दाहादीनां शमनाय ग्रीष्मचर्या, वर्षाकाले- वायुप्रकोपशान्तये वर्षाचर्या, शरदि पित्तप्रकोपो जायते तच्छान्तये शरच्चर्या, हेमन्ते धातूनां पुष्ट्यै वायोः शान्त्यै च हेमन्तचर्या, शिशिरेऽपि हेमन्तवदेव देहोऽयं दोषैः आक्रान्तो भवति तस्मादत्र हेमन्तविधिरेव गृह्णते । एवत्र्यमृतुचर्या स्वास्थ्यलाभाय प्रकल्पिता महर्षिवेदव्यासेनेति भावः । यद्यस्याः विपरीतावस्था सम्भवति चेदन्ये नैके विधयः शास्त्रेषु संशोधितास्सन्तीति ।

### ॥ सन्दर्भग्रन्थाः ॥

१. कुमारसम्भवम् – पण्डितशेषराजशर्मा रेग्मी, चौखम्बा संस्कृत संस्थान, वाराणसी, २०११
२. तर्कसंग्रहः – पं. रामचन्द्रज्ञा, पं. राजनारायणशास्त्री, चौखम्बा संस्कृत सीरिज आफिस, वाराणसी, २००८
३. महर्षिवेदव्यासविरचितं - महाभारतम् – गीताप्रेसगोरखपुरम् ।
४. अष्टाङ्गहृदयम् – डॉ. ब्रह्मानन्द त्रिपाठी, चौखम्बा संस्कृत प्रतिष्ठानम्, दिल्ली, २०१९
५. वाचस्पत्यम् – श्रीतारानाथ-तर्कवाचस्पति-भट्टाचार्य-सङ्कलितम्-बृहत्-संस्कृताभिधानकोशः ।
६. नामलिङ्गानुशासनम् (अमरकोशः) – श्रीगुरुप्रसादशास्त्री, श्रीरघुनन्दनप्रसादशास्त्री, चौखम्बा सुरभारती प्रकाशनम्, वाराणसी, २०१२
७. श्रीमद्भाग्भटविरचितः – अष्टाङ्गसंग्रहः, कविराज अत्रिदेव गुप्तः, चौखम्बा कृष्णदास अकादमी, वाराणसी, २०१९,
८. महर्षिवेदव्यासविरचितम् – ब्रह्मवैवर्तपुराणम् – पूर्वभागः - ब्रह्मखण्डः तारणीश ज्ञा, बाबूराम उपाध्यायः, हिन्दी साहित्य सम्मेलन प्रयाग, २००१
९. महर्षिसुश्रुतविरचितः सुश्रुतसंहिता, ऋषिराज डॉ. अम्बिकादत्तशास्त्री, चौखम्बा सुरभारती प्रकाशनम्, वाराणसी, २०१५

